

# *Nú hvítna tindar fjøllum á*



*Nú hvítna tindar fjøllum á,  
má fólna gras í dali,  
hitt síðsta tjaldrið landi frá  
fleyg burt við túsundtali.*

*Tað fuglaberg, sum fyrr var bygt,  
tað er nú tómt og oyðið,  
har ikki sæst eitt fuglakykkt,  
ei heldur meir á heiði.*

*Har, sátur stóðu fram við á,  
er alt nú snøgt og nakið,  
og epli, røtur, hvørt eitt strá  
er komið undir takið.*

*Har, summargrøna velta var,  
bert slokkastrúgvar spjaddir,  
á bø er komin lamb og ær,  
tí kalt er millum hæddir.*



*Takk fyri ávøkst, sum tú gav  
av bø og so av fjalli,  
og alt, sum ført varð yvir hav,  
og tað, sum er í hjalli!*

*Takk fyri hetta árið við  
og alt á sjógv og landi.  
Tú yvir vaksin lýs tín frið  
og hvønn ein pilt á sandi!*

*Tey svinna burt tey stuttu ár,  
til heim tú mær manst boða;  
og eftir vetur kemur vár  
við sól og fjallarøða.*

*Og einaferð vit fáa boð,  
tá síðstu ferð vit anda.  
Út yvir dal vit flúgva so,  
hjá tær vit ævigt standa.*

*Orð: Robert Joensen, umyrkt eftir N.F.S.  
Grundtvig*